मध्वमुनिप्रतापाष्टकम्‌ 


कचित्सुरान्शास्ति सुराङ्गनाः कचित्‌ 
चिच्च गन्धवंपतीनुषीन्‌ कचित्‌ । 
क्चित्पितून्‌ क्रापि नृपान्नरान्क्रचि- 
च्छुभानयं मध्वमुनिः प्रतापवान्‌ ॥ १॥ 


क्रचित्प्रभुं स्तौति समीक्षते कचित्‌ 
क्रचित्स्मरच्चृत्यति गायति कचित्‌ । 
क्रचित्तमाराधयतीश्चरं क्चि- 
न्नमत्ययं मध्वमुनिः प्रतापवान्‌ ॥२॥ 


करचिद्ध॒रेर्जीवजडातिभिन्नतां 
क्रचित्प्रभोः सर्वगुणैश्च पूर्णताम्‌ । 
चिच्च तस्याखिलदोषशन्यतां 
वदत्ययं मध्वमुनिः प्रतापवान्‌ ॥३॥ 


चिच्च विष्णोरुरुचित्ररूपतां 

क्रचिच्च मुक्ताखिलजीवयन्तुताम्‌ । 
क्रचिच्च तस्याव्ययचिन्मयाकृतिं 
व्यनक्तययं मध्वमुनिः प्रतापवान्‌ ॥ ४॥ 


क्रचित्स्मृतीः कापि पुराणसंहिताः 
प्रवक्ति सूत्रं क्चिदागमोक्तिभिः । 
चिच्च घर्म चरति कचिच्च तं 
व्रवीत्ययं मध्वमुनिः प्रतापवान्‌ ॥५॥ 


क्रचिच्च चार्वाककणादगौतम- 
प्रभाकरदद्वितितथागतादिकैः । 
कृतं मतं युक्तिशतैविंखण्डयन्‌ 
विभात्ययं मध्वमुनिः प्रतापवान्‌ ॥६॥ 


परान्पराभावयति कवित्क्रचि- 
न्निजान्कथायां कुशलीकरोत्ययम्‌ । 
क्चिद्ुघान्वेष्णवमार्गमागतान्‌ 
पुनात्ययं मध्वमुनिः प्रतापवान्‌ ॥ ७॥ 


क्रचित्समस्तागमनिणंयोदिताः 

कृतीः कृता व्याकुरुते सभान्तरे । 
प्रहृष्टरोमा नृहरौ कचिन्मनो 
युनक्छययं मध्वमुनिः प्रतापवान्‌ ॥ ८॥ 


इदं प्रतापाष्टकमच्युतप्रिय- 
श्रुतिप्रतीतामलमध्वयोगिनः । 
यतिस्तदीयोऽकृत वादिराज 
उदारधीस्तस्य कृपाफलाप्तये ॥ ९॥ 
इति श्रीमद्रादिराजपूज्यचरणविरचितं 


मध्वमुनिप्रतापाष्टकं सम्पूर्णम्‌ 


भारतीरमणमुख्यप्राणान्तर्गत श्रीकृष्णार्पणमस्तु 


